



**AZƏRBAYCAN RESPUBLİKASININ
SƏHIYYƏ NAZİRLİYİ**

AZ1022 Bakı, Nəsimi rayonu, M.Mirqasımov küç., 1A

www.health.gov.az

Tel.: (+994 12) 598 50 94 Faks: (+994 12) 493 06 95

Elektron ünvan: office@health.gov.az

23.05.2014 № 43

№-za _____

Ə M R

Bakı şəhəri

**“Tovuz Rayon Diaqnostika və
Hemodializ Mərkəzinin fəaliyyətinin
təmin edilməsi barədə”**

Azərbaycan Respublikası Nazirlər Kabinetinin 3 dekabr 2013-cü il tarixli 347s nömrəli Sərəncamına əsasən Tovuz Rayon Diaqnostika və Hemodializ Mərkəzinin Azərbaycan Respublikası Səhiyyə Nazirliyinə verilməsi ilə əlaqədar, onun fəaliyyətini təmin etmək məqsədilə Azərbaycan Respublikasının Səhiyyə Nazirliyi haqqında Əsasnamənin 14.2-ci və 14.3-cü bəndlərini rəhbər tutaraq

ƏMR EDİRƏM:


1. “Azərbaycan Respublikası Səhiyyə Nazirliyinin Tovuz Rayon Diaqnostika və Hemodializ Mərkəzi haqqında Əsasnamə” və həmin mərkəzin strukturu təsdiq edilsin (əlavə olunur).

2. Tibbi yardımın təşkili şöbəsinin müdiri G.Poladova və Maliyyə-iqtisadiyyat şöbəsinin müdiri A.Vəliyevə tapşırılsın ki, Tovuz Rayon Diaqnostika və Hemodializ Mərkəzinin ştat cədvəlinin layihəsi hazırlanaraq təsdiq üçün təqdim edilsin.

3. Maliyyə-iqtisadiyyat şöbəsinin müdiri A.Vəliyevə tapşırılsın ki, bu əmrdən irəli gələn digər məsələlər həll edilsin.

4. Əmrin icrasına nəzarət nazir müavini Nigar Əliyevaya həvalə edilsin.

Nazir müavini


Abbas Vəliyev

120110

**Azərbaycan Respublikası Səhiyyə Nazirliyinin
Tovuz Rayon Diaqnostika və Hemodializ Mərkəzi haqqında**

Ə S A S N A M Ə

I. Ümumi müddəalar

1. Azərbaycan Respublikası Səhiyyə Nazirliyinin (bundan sonra "Nazirlik") Tovuz Rayon Diaqnostika və Hemodializ Mərkəzi (bundan sonra "Mərkəz") əhaliyə tibbi yardım göstərən müəssisədir.

2. Mərkəz öz fəaliyyətində Azərbaycan Respublikasının Konstitusiyasını, Azərbaycan Respublikasının qanunlarını, Azərbaycan Respublikası Prezidentinin fərman və sərəncamlarını, Azərbaycan Respublikası Nazirlər Kabinetinin qərar və sərəncamlarını, Səhiyyə Nazirliyinin əmr və sərəncamlarını, Azərbaycan Respublikasının tərəfdar çıxdığı beynəlxalq müqavilələri və bu Əsasnaməni rəhbər tutur.

3. Mərkəz qanunvericiliyə uyğun olaraq istifadəsində olan dövlət əmlakına, üzərində Azərbaycan Respublikasının dövlət gerbinin təsviri və öz adı həkk olunmuş möhürə, müvafiq ştamplara və blanklara malikdir.

4. Mərkəzin saxlanma xərcləri və fəaliyyəti Azərbaycan Respublikasının dövlət büdcəsi və mövcud qanunvericiliyə zidd olmayan digər mənbələr hesabına maliyyələşdirilir.

5. Mərkəz Tovuz rayonu, Dondar quşçu kəndi ünvanda yerləşir.

II. Mərkəzin fəaliyyət istiqamətləri

6. Mərkəzin fəaliyyət istiqamətləri aşağıdakılardır:

6.1. müasir müalicə-diaqnostika üsullarını tətbiq etməklə respublikanın müəyyən regionu üzrə əhaliyə ixtisaslaşdırılmış stasionar və ambulator yardım göstərmək;

6.2. qanunvericilikdə müəyyən edilmiş digər istiqamətlərdə fəaliyyət göstərmək.

III. Mərkəzin vəzifələri

7. Mərkəz aşağıdakı vəzifələri yerinə yetirir:

7.1. əhaliyə ixtisaslaşdırılmış müalicə-diaqnostika yardımını göstərmək;

7.2. əmək qabiliyyətinin müvəqqəti itirilməsinin ekspertizasını həyata keçirmək və müəyyən olunmuş qaydada əmək qabiliyyəti olmamaq vəərəqələrini vermək;

7.3. tibbi yardımın keyfiyyətinin yüksəldilməsi istiqamətində müvafiq tədbirləri həyata keçirmək;

7.4. mərkəzin struktur bölmələrinin işinin səmərəliyini və göstərilən müalicə-profilaktika yardımının keyfiyyətini təhlil etmək;

7.5. elmi təbabətin və texnikanın nailiyyətləri, eləcə də müalicə-profilaktika işinin qabaqcıl təcrübəsi əsasında müasir profilaktika, diaqnostika və müalicə üsullarını təcrübədə tətbiq etmək;

7.6. tibbi yardımın və xəstələrə qulluğun təşkilatı forma və üsullarını inkişaf etdirmək və təkmilləşdirmək;

7.7. kompleks terapiyada fiziki müalicə üsulları, müalicəvi bədən tərbiyəsi, bərpa müalicəsinin digər üsullarını geniş tətbiq etmək;

7.8. xəstələrə qulluğun yaxşılaşdırılması üzrə tədbirlər həyata keçirmək;

7.9. ayrılan büdcə, kreditlər, qrantlar və digər maliyyə vəsaitlərindən təyinatı üzrə səmərəli istifadə olunmasını təmin etmək;

7.10. mərkəzdə çalışan işçilər üçün sağlam və təhlükəsiz əmək şəraitini təmin etmək;

7.11. tibb işçilərinin peşə biliklərinin artırılması, təkmilləşdirilməsi və sertifikatlaşdırılması sahəsində öz səlahiyyətləri daxilində müvafiq tədbirlər həyata keçirmək;

7.12. Azərbaycan Respublikasının tərəfdar çıxdığı beynəlxalq müqavilələrin həyata keçirilməsini öz səlahiyyətləri daxilində təmin etmək;

7.13. qanunvericiliyə uyğun olaraq dövlət sirrinin və məxfilik rejiminin qorunması üçün zəruri tədbirlər görmək;

7.14. dövlət hesabat məlumatlarının qanunvericiliyə uyğun olaraq Səhiyyə Nazirliyinə çatdırılmasını təmin etmək;

7.15. mərkəzin fəaliyyəti ilə bağlı daxil olan ərizə və şikayətlərə baxmaq və qanunvericiliklə müəyyən edilmiş tədbirlər görmək;

7.16. mühasibat uçotunun qanunvericiliyə uyğun olaraq aparılmasını təmin etmək;

7.17. fəaliyyət istiqamətlərinə uyğun olaraq qanunvericilikdə nəzərdə tutulmuş digər vəzifələri yerinə yetirmək.

IV. Mərkəzin hüquqları

8. Mərkəz öz vəzifələrini yerinə yetirmək üçün aşağıdakı hüquqlara malikdir:

8.1. xəstələrin profilaktika, diaqnostika və müalicəsinin müasir metodlarını təcrübədə tətbiq etmək;

8.2. mərkəzin heyəti arasında peşəkar ixtisaslaşmanın, nəzəri biliklərinin artırılması işini aparmaq;

8.3. sanitariya-gigiyenik biliklərin yayılması və sağlam həyat tərzinin təbliği üzrə tədbirlər keçirmək;

8.4. fəaliyyəti sahəsində tibbi konfrans, simpozium və qurultaylarda iştirak etmək;

8.5. fəaliyyəti sahəsinə aid olan qanunvericilik aktlarının layihəsinin hazırlanmasında iştirak etmək;

8.6. fəaliyyət sahəsi üzrə dövlət və yerli özünüidarəetmə orqanlarına, fiziki və hüquqi şəxslərə zəruri məlumatlar (sənədlər) barədə sorğu vermək və onlardan belə məlumatları (sənədləri) almaq;

8.7. müstəqil ekspertləri və mütəxəssisləri qanunvericiliklə müəyyən edilmiş qaydada öz fəaliyyətinə cəlb etmək;

8.8. qanunvericiliklə müəyyən edilmiş qaydada xüsusi bülletenlər və digər nəşrlər buraxmaq, internet saytı yaratmaq və ondan istifadə etmək;

8.9. fəaliyyət istiqamətlərinə uyğun olaraq qanunvericilikdə nəzərdə tutulmuş digər hüquqları həyata keçirmək.

V. Mərkəzin fəaliyyətinin təşkili

9. Mərkəzin strukturunun təsdiq edilməsi və işçilərinin say həddinin müəyyən edilməsi qanunvericiliyə uyğun olaraq Nazirlik tərəfindən həyata keçirilir.

10. Mərkəzin fəaliyyətinə Azərbaycan Respublikasının Səhiyyə Nazirliyi tərəfindən vəzifəyə təyin və vəzifədən azad edilən Direktor rəhbərlik edir. Direktor mərkəzə həvalə olunmuş vəzifələrin yerinə yetirilməsi və hüquqların həyata keçirilməsi üçün şəxsən məsuliyyət daşıyır.

11. Mərkəzdə Azərbaycan Respublikasının Səhiyyə Nazirliyi tərəfindən vəzifəyə təyin və vəzifədən azad edilən direktor müavinləri vardır. Direktor müavinləri onlara həvalə edilmiş vəzifələri yerinə yetirirlər və bunun üçün şəxsən məsuliyyət daşıyırlar.

12. Direktor:

12.1. mərkəzin fəaliyyətini təşkil edir və ona rəhbərlik edir;

12.2. mərkəzin struktur bölmələrinin əsasnamələrini təsdiq edir;

12.3. mərkəzin işçilərini müəyyən olunmuş qaydada vəzifəyə təyin və vəzifədən azad edir, onlar barəsində həvəsləndirmə və intizam tənbeh tədbirləri görür;

12.4. mərkəzin işçilərinin üzərinə düşən vəzifələrin yerinə yetirilməsinə, icra və əmək intizamına nəzarət edir;

12.5. qanunvericiliyə uyğun olaraq icrası məcburi olan əmr və sərəncamlar verir, onların icrasını təşkil edir və nəzarəti həyata keçirir;

12.6. həkim və orta tibb işçilərinin ixtisaslarının artırılması üçün tədbirlər görür;

12.7. mərkəzin fəaliyyətini Nazirliyin sistemində daxil olan qurumlarla əlaqələndirir;

12.8. mərkəzin adından çıxış edir, müqavilələr bağlayır, onu təmsil edir.

13. Mərkəzdə direktordan (sədr), onun müavinlərindən, xəstəxananın struktur bölmələrinin rəhbər işçilərindən ibarət Tibbi Şura yaradılır. Tibbi Şuranın tərkibinə, həmçinin mütəxəssislər və alimlər də daxil edilə bilər.

14. Tibbi Şuranın üzvlərinin sayı və tərkibi Nazirlik tərəfindən təsdiq edilir.
15. Tibbi Şura öz iclaslarında mərkəzin fəaliyyəti ilə bağlı məsələləri müzakirə edir və müvafiq qərarlar qəbul edir.
16. Tibbi Şuranın iclasları onun üzvlərinin yarıdan çoxu iştirak etdikdə səlahiyyətlidir. Tibbi Şuranın qərarları onun üzvlərinin sadə səs çoxluğu ilə qəbul edilir. Qərar qəbul edilərkən səslər bərabər olarsa, sədrin səsi həlledici hesab edilir.
17. Tibbi Şuranın qərarları protokolla rəsmiləşdirilir və direktor tərəfindən təsdiq edilir.
18. Tibbi Şuranın iclaslarına zəruri hallarda rayon mərkəzi xəstəxanasının, habelə qeyri hökumət təşkilatların nümayəndələri dəvət edilə bilər.

Azərbaycan Respublikası Səhiyyə Nazirliyinin
--.--2014-cü il tarixli -- nömrəli
əmri ilə təsdiq edilmişdir

**Tovuz Rayon Diaqnostika və Hemodializ Mərkəzinin
STRUKTURU**

1. İdarəetmə aparatı
2. Təsərrüfat xidməti bölməsi
3. Hemodializ şöbəsi
4. Konsultativ poliklinika şöbəsi
5. Şüa diaqnostikası şöbəsi
6. Fizioterapiya şöbəsi
7. Kliniki diaqnostik laboratoriya
8. Aptek



AZƏRBAYCAN RESPUBLİKASININ NAZİRLƏR KƏBİNƏSİ

SƏRƏNCAM

№ 347 s

Bakı şəhəri, « 3 » dekabr 2013-cü il

Azərbaycan Respublikası Prezidentinin 2007-ci il 6 iyun tarixli 586 nömrəli Fərmanı ilə təsdiq edilmiş "Azərbaycan Respublikasında dövlət əmlakının idarə edilməsinin təkmilləşdirilməsi üzrə Dövlət Proqramı"nın 6.4-cü bəndinə əsasən, Azərbaycan Respublikası Dövlət Neft Şirkətinin Azərbaycan Respublikasının Səhiyyə Nazirliyi və Azərbaycan Respublikasının Əmlak Məsələləri Dövlət Komitəsi ilə razılaşdırılmış təklifini nəzərə alaraq:

1. Azərbaycan Respublikası Dövlət Neft Şirkətinin Sosial İnkişaf İdarəsinin balansında olan, Tovuz rayonunun Dondar Quşçu kəndində 1,8 ha torpaq sahəsində yerləşən, ümumi sahəsi 4982,64 kv.m olan Tovuz Rayon Diaqnostika və Hemodializ Mərkəzi ona aid daşınmaz dövlət əmlakı ilə birlikdə Azərbaycan Respublikası Səhiyyə Nazirliyinin balansına verilsin (siyahı əlavə olunur).

2. Tovuz Rayon İcra Hakimiyyəti, Azərbaycan Respublikasının Səhiyyə Nazirliyi, Azərbaycan Respublikasının Əmlak Məsələləri Dövlət Komitəsi, Azərbaycan Respublikasının Dövlət Torpaq və Xəritəçəkmə Komitəsi və Azərbaycan Respublikasının Dövlət Neft Şirkəti bu sərəncamdan irəli gələn məsələləri həll etsinlər.

3. Bu sərəncam imzalandığı gündən qüvvəyə minir.



Azərbaycan Respublikası
Baş nazirinin birinci müavini
ŞƏBƏ

Yaqub Eyyubov

AZƏRBAYCAN RESPUBLİKASI
SƏHIYYƏ NAZİRLİYİ

12452
04 12 3

Ə M R

N 43
23.05.2014

Bakı şəhəri

**“Tovuz Rayon Diaqnostika və
Hemodializ Mərkəzinin fəaliyyətinin
təmin edilməsi barədə”**

Azərbaycan Respublikası Nazirlər Kabinetinin 3 dekabr 2013-cü il tarixli 347s nömrəli Sərəncamına əsasən Tovuz Rayon Diaqnostika və Hemodializ Mərkəzinin Azərbaycan Respublikası Səhiyyə Nazirliyinə verilməsi ilə əlaqədar, onun fəaliyyətini təmin etmək məqsədilə Azərbaycan Respublikasının Səhiyyə Nazirliyi haqqında Əsasnamənin 14.2-ci və 14.3-cü bəndlərini rəhbər tutaraq

ƏMR EDİRƏM:

1. “Azərbaycan Respublikası Səhiyyə Nazirliyinin Tovuz Rayon Diaqnostika və Hemodializ Mərkəzi haqqında Əsasnamə” və həmin mərkəzin strukturu təsdiq edilsin (əlavə olunur).
2. Tibbi yardımın təşkili şöbəsinin müdiri G.Poladova və Maliyyə-iqtisadiyyat şöbəsinin müdiri A.Vəliyevə tapşırılsın ki, Tovuz Rayon Diaqnostika və Hemodializ Mərkəzinin ştat cədvəlinin layihəsi hazırlanaraq təsdiq üçün təqdim edilsin.
3. Maliyyə-iqtisadiyyat şöbəsinin müdiri A.Vəliyevə tapşırılsın ki, bu əmrədən irəli gələn digər məsələlər həll edilsin.
4. Əmrin icrasına nəzarət nazir müavini Nigar Əliyevaya həvalə edilsin.

Nazir müavini

Abbas Vəlibəyov

Əsli ilə düzdür